


अध्यात्मिक दृष्टी



ब्रह्मपुर नांवाच्या गांवाजवळ रानांत महादू नांवाचा शेतकरी रहात असे. त्याला लखू नांवाचा एक मुलगा होता. लखू रोज गाई चरायला घेऊन जात असे. बाप उठल्या-बरोबर धार काढी व गाईला चारा घालून लखूला उठवी. लखू शेणगोळा करून न्याहरी करी व गाई घेऊन रानांत जाई.

लखूची आई लवकर वारली. म्हणून बापलेक सैपाक व घरचीं कामे करीत. त्यांचे घर म्हणजे एक ओंपडे होते. ते रानांत एका बाजूला होते.

रानाला लागूनच पलीकडे डोंगराळ प्रदेश होता. लखू गाई घेऊन तिकडेच जात असे. गाई कुरणांत चरत व लखू कधी झाडावर

चढून पावा वाजवी नाहींतर गुणगुणत कोठे तरी हिंडे फिरे. पण महादूने त्याला ताकीद केली होती की, डोंगरांतल्या गुहेत वाघ, सिंह व इतर श्वापदे आहेत असे लोक सांगतात. तेव्हां त्या बाजूला जाऊ येऊ नकोस.

एकदां लखू गमतीसाठी तीर कमान घेऊन गुरांना रानांत चरायला घेऊन निघाला. गुरे चरायला सोडून तो एका झाडाच्या बुंधाला टेकून उभा राहिला. खेळाखेळांत दूर कोणी पक्षी दिसला की तो नेम धरून तीर सोडीत होता.

तो तीर सोडीत होता व गंमत पहात होता. मध्येच डोंगरापलीकडून दरीतून त्याला



आला ! असल्या घोड्याचे वर्णन त्यापूर्वी त्याने कधी ऐकले नव्हते. त्या घोड्यावर बसल्यानंतर तो डोंगराकडे धांवला यावरून त्याच्या राहण्याची जागा त्या डोंगरा पलीकडच्या दरीत असणार. मी घरी निघालो आणि हा घोडा माझ्याबरोबर आला तर एक गंमत करता येईल. या विचित्र घोड्याला ब्रह्मपुराच्या बाजारात विकून खूप पैसे मिळविता येतील.

असा विचार करीत लखू झाडाखाली उभा असता तो शिंगी घोडा गाई बरोबर चरत आहे. प्रथम गाई त्याला पाहून

बुजल्या. पण तो निरुपद्रवी आहे हें कळल्यावर त्या शांतपणे चरू लागल्या व तो घोडा पण चरू लागला.

लखूला वाटले, कदाचित संध्याकाळ पर्यंत येथे चरत राहून नंतर तो घोडा परत आपल्या दरीकडे जाईल. पण संध्याकाळ शाली तरी घोडा तेथून हलला नाही. लखूने गाईना घाकडे वळवल्यावर तो घोडासुद्धा त्याच्याबरोबर लखूच्या झोपड्यापर्यंत आला.

लखूने सर्व गुरांना एकत्र केले आणि त्या घोड्याला पण त्यांच्याबरोबर सोडून दिले. चारी बाजूला मोठे कुंपण होते. म्हणून कोणी आत जाणे किंवा आतून बाहेर येणे शक्य नव्हते.


या विचित्र घोड्याविषयी वडिलांना सांगले की सांगू नये हें तो काहीच ठरवू शकला नाही व खाऊनपिऊन झोपी गेला. सकाळी त्याच्या बापांनी त्याला उठविले आणि म्हणाला—“अरे लखू ऊठ ! पहा आपल्या गुरांना खावला एक रानटी जनावर आत शिरले आहे. चारी बाजूला कुंपण होते आणि हें आत कसे काय शिरले वुवा !”

चांदोबा
१२

लखू उठून उभा राहिला. त्याला त्या शिंगी घोड्याची आठवण शाली. आपण रात्री आ घोड्या विषयी काही बोललो नाही. रात्री उठून तो घोडा काय करतो हे पाहिले देखील नाही. तेव्हा काय नेम एक दोन गाईना त्याने मारून देखील टाकले असेल. तो म्हणाला—“बाबा ! आपल्या गाई सर्व आहेत की त्यांना ठार करून ते जनावर पळून देखील गेले !”

“देवाच्या कृपेने सर्व गाई जिवंत आहेत व मला पाहिल्याबरोबर तो पट्टेवाला बाघ कुंपणावरून उडी मारून पळून गेला.” बाप म्हणाला. लखूच्या जिवात जीव आला. म्हणाला—“बाबा ! मी तुम्हाला रात्री सांगितले नाही. तो पट्टेवाला बाघ नसून एक विचित्र घोडा आहे. त्याच्या अंगावर बाघासारखे पट्टे आहेत व कपाळावर एक शिंगपण आहे. काल आपल्या गाईबरोबर तो चरत होता. मी गाईना घेऊन घरी आलो तेव्हा त्याच्याबरोबर तो पण आला. मी त्याला निरुपद्रवी समजून कुंपणात गाईबरोबर सोडले होते.”

“मी ते काही पाहिले नाही. मला तो बाघासारखा दिसला. त्या भयानक दरीत



निरनिराळ्या तऱ्हेची विचित्र जनावरे आहेत. त्यांच्यापैकीच तो असावा. ही जनावरे मायावी आहेत. त्यांच्या बाटेला कशाळा तू गेलास !” बाप त्याला रागावला.

“बाबा ! अहो ते अगदी निरुपद्रवी जनावर आहे. ते मायावी असते तर मला ठार करणे त्याला अशक्य नव्हते. पण ते गाईच्यापेक्षा जास्त निरुपद्रवी व सुधे आहे.” लखू म्हणाला.

“तू काय मला सांगतोस ! अरे, मी या डोक्यांनी पाहिला, तो बाघ होता. तुला घोडा वाटला. मला बाघ दिसला. तो मायावी


चांदोबा
१३



Restore




127



राक्षस देखील असेल." महाद् म्हणाला, नंतर पार काढून तो ब्रह्मपुराकडे निघाला. लखू उठला, तोंड धुऊन त्याने शेजमोठा केला आणि गुरांना घेऊन रानांत निघाला. तो गुरांना कुरणांत बसवला सोडून निरुप-प्रमाणे धनुष्य बाण घेऊन शाडाला नेम मारू लागला. तो त्या खेळांत गर्क होऊन गेला होता. कोण आले कोण गेले हे देखील त्याला कळले नाही. घोड्याच्या दावाचा आवाज ऐकून व घोड्याचे खंकाळणे ऐकून तो मार्गे वळून पाहू लागला तर तो शिंगी घोडा अगदी जवळ येऊन पोचला होता. दोन पायावर उभा राहून खंकाळून त्याने लखूला जणू सलामी दिली.

"अरे! पुन्हा आलास वाटते तू! मी तर पार बिसरून गेलो होतो तुला!" लखू अगदी जवळच्या ओढखीच्या माणसाशी बोलवे अशा तऱ्हेने बोलत होता.

त्या शिंगी घोड्याने त्याला कळव्यासारखे डोके हलविले. लखूला आश्चर्य वाटले. त्याच्या बापाने सांगितलेली गोष्ट त्याला आठवली. हा मायावी राक्षस तर नसेल. तो घोडा लखूच्या मनांतले विचार जणूकाही त्याला कळले अशा तऱ्हेने त्याच्याजवळ



आला व लखूला दुखापत होणार नाही इतक्या काळजीपूर्वक त्याने आपल्या डोक्याने लखूचे अंग खाजवले. मी तुला वाटते तसा मायावी नाही, एक इमानदार व स्वामिमक्त असा तुझा नोकर आहे, असे जणू सुचवीत गार्द चरत होत्या तिकडे तो निघून गेला आणि चक्क लागला.

लखूला त्या घोड्याची भीति वाटेनाशी झाली व तो पुन्हा खेळांत गुंगून गेला.

काही वेळाने त्याला दुखून घोड्याच्या दावाचा आवाज ऐकू आला, वळून पाहिले, तर किरयेक स्वार येत असलेले त्याला दिसले.

जवळ आल्यावर त्यांच्यापैकी एकजण आपल्या सरदाराला म्हणाला—“कोणी तरी एकलव्य दिसतो आहे, सरदार!”

“एकलव्य! मग पाहतोस काय! त्याचा अंगठा दाक कापून!” असे म्हणत एक स्वार लखूच्या जवळ येऊन उभा राहिला.

“ए! उभा रहा! ओळखले नाहीस का ब्रह्मपुराच्या सरदारांना? उटून मुजरा करायचे सोडून असा बसून काय राहिलास! उट!” तो स्वार दरडावून म्हणाला.

लखू उटून उभा राहिला व त्याने लवून मुजरा केला. सरदाराने त्याचा धनुष्य-बाण व माता लक्ष्मपूर्वक पाहून त्याला विचारले—“कोण रे तू? तू क्षत्रिय आहेस वाटते! कोणाशी युद्ध करण्यासाठी ही धनुर्विद्या शिकतो आहेस?”

“मी! एका शेतकऱ्याचा मुलगा आहे! मला कोणाशी युद्ध करण्याची काय गरज!

वेळ जायला म्हणून मी धनुष्य बाण घेऊन बसतो. मी गुराखी आहे. त्या पदा माझ्या गाई!” लखू म्हणाला.

लखूने ज्या गाईकडे बोट दाखविले होते तिकडे पहात तो स्वार म्हणाला—“सरदार! तो पहा, पंचकल्याणी घोडा!” असे म्हणत त्याने त्या शिगी घोड्याकडे बोट दाखविले.

सरदार कांहीं वेळ त्या विचित्र घोड्याकडे पहात उभा राहिला व म्हणाला—“तो पंचकल्याणी घोडा नाही. देवांचा घोडा पण नाही. ते तर एक रानटी मादव दिसते आहे. पण मादव इतके उंच नसते. आणि याला तर शिंग आहे. असले जनावर कोणी कधी पाहिले नसेल किंवा ऐकले देखील नसेल! इकडे हाकळत घेऊन ये जा त्याला.” त्याने आपल्या सैनिकांना हुकूम केला.

[पुढील गोष्ट पुढील अंका]



देवी कंटाळली


विक्रमाकाने हट्ट सोडला नाही. तो झाडा-जवळ गेला. मेत खाद्यावर घेऊन पुन्हा स्पृशानाकडे निघाला. तेव्हा प्रेतांत बसलेला वेताळ त्याला म्हणाला—“मला एक शंका येत आहे. कोणी तरी तुझी फंसेवणूक केली आहे. कारण मनुष्यस्वभाव असाच आहे. दुसऱ्याला फंसेविण्यांतच त्याला आनंद वाटतो. मनुष्याच्या या स्वभावा-समोर देव देखील हात टेकतो. खात्री पटावी म्हणून तुला मी एक गोष्ट सांगतो. ऐक.” त्याने गोष्ट सांगायला सुरुवात केली.


एका गांवात एक देवीचे जुने देऊळ होते. देवीचा महिमा जवळ पासच्या सर्व खेड्या पाड्यांत लोकांना माहीत होता. म्हणून लोक देवीला नवस करीत.

त्या देवळाचा एक धर्मकर्ता होता. पिढ्यान् पिढ्या देवळाची देखरेख त्याच्या घरी चालू होती. देवीच्या सेवेत कधी कांही

वेताळाच्या गोष्टी

M-





अंतर पडू नये अशी प्रत्येक धर्मकर्त्याने काळजी बाळगली. पुजारी नेमणें, नैवेद्य, प्रसाद वगैरेचा हिशोब ठेवणें सर्व धर्मकर्त्यालाच पहावें लागे.

एकदां रात्री धर्मकर्त्याला स्वप्नांत एक दृष्टांत झाला. देवी स्वप्नांत येऊन म्हणाली— “तू जो पुजारी नेमला आहेस तो नीट पुजा करीत नाही. त्याला नोकरीवरून कमी कर व तुझ्या कोणाला तरी नेम.”

धर्मकर्त्याने विचार केला, स्वप्नांत दिसेल तें सत्य समजून वागलों तर लोक हंसतील. म्हणून त्याने स्वप्नांत पाहिलेल्या व ऐकलेल्या

गोष्टीकडे दुर्लक्ष केले. परंतु दुसऱ्या दिवशीं रात्री व पुन्हां तिसऱ्या दिवशीं रात्री देवीने स्वप्नांत त्याला विचारले—“मी तुला सांगितले तसें तू कां नाही केलेंस ?” आतां मात्र धर्मकर्त्याला वाटू लागले कीं देवीने सांगितले तें केले पाहिजे. पुजारी मनोभावे पुजा करीत नाही हे त्याला देखील आढळून आले. म्हणून त्याने दुसऱ्या पुजाऱ्याला नेमले.

पण कांहीं दिवसांनीं देवीने पुन्हां स्वप्नांत येऊन दुसऱ्या पुजाऱ्याविरुद्ध पण तक्रार केली. म्हणाली—“तुझा पहिलाच पुजारी बाऱ्या पेक्षां बरा होता. झाला काढून टाक व तिसऱ्याला नेम.”

देवीनेच आज्ञा केल्यावर ती मोडण्याची त्याची आज्ञा नव्हती. धर्मकर्त्याने त्या दुसऱ्या पुजाऱ्याला पण काढून टाकले व तिसऱ्या एकाला नेमले. पण तो देखील तीन चार दिवसच काम करू शकला असेल. देवीने पुन्हां स्वप्नांत येऊन त्याच्या विरुद्ध पण तक्रार केली. म्हणाली—“अरे थोडी तरी भावना असावी कीं नाही माणसाला ! समोरचा नैवेद्य देखील मला उष्टा झाल्या-शिवाय मिळेल तर शपथ ! अशा माणसाला पुजारी नेमल्याचें पाप लागेल तुला !”

देवीचा कोप झाला तर पुजारी व मीच काय, सारें गांवच रसातळाला जायचें. छेः छेः ! तसें नकोच. धर्मकर्त्याने पुष्कळ विचार-पूस करून स्वतःची खात्री करून घेतल्यावर एका पुजाऱ्याला नेमले. त्याने त्याला बजावून सांगितले कीं, देवीच्या सेवेत कांहीं कमतरता झाल्यास दंड होईल. परंतु त्याचा तो प्रयत्न देखील यशस्वी ठरला नाही. देवीने पुन्हां कांहीं दिवसांनीं स्वप्नांत येऊन सांगितले कीं पुजारी समोर ठेवलेले पैसे उचलून घेतो. नैवेद्य देखील दाखवीत नाही. हा पुजारी पहिल्या तिघां पेक्षांहि निरुपयोगी आहे.”

अशा प्रकारे एका मागून एक आठ पुजारी बदलले. कोणी पुजाऱ्याची नोकरी करायलाच पुढें येईना.

जवळ पासच्या खेड्या पाड्यांत देखील दर चार आठ दिवसांनीं पुजाऱ्याची बदली होत असल्याचें ऐकून सर्वांना आश्चर्य वाटू लागले होते. कोणी तें काम करायला पुढेंच येईना. धर्मकर्त्याच्या बोलण्यावर कोणाचा विश्वासच बसेना. लोक म्हणत, आम्ही आपले घरदार सोडून तुमच्या गांवां जायचें आणि तुम्हां आम्हांला दोन दिवस



कामावर नेमून काढून टाकावयाचें. त्यापेक्षां आम्हांला ही नोकरीच नको.

धर्मकर्ता धर्मसंकटांत पडला. देवीच्या पुजेत अंतर पडला तर देवीचा कोप होणार. कोणी पुजारी नेमावा तर तो देवीला पसंत पडत नाही. पुजारी न नेमावा तर पुजेला खंड पडल्याचें पाप लागणार.

त्याने दोघां तिघांचा सल्ला घेतला तेव्हां सर्व म्हणाले—“बाबा रे ! तुला काय स्वप्न पडतें तें आम्ही डोळ्यांनीं पाहिलें नाही. तू म्हणतोस तें खरें असू शकेल वदाचित. पण या कलियुगांत देवाची पुजा होते



Restore



127



आहे एवढे पुरे आहेत, एवढे समजून गप्प बस म्हणजे झाले. आम्हांला वाटते की, तूच संशयीदृतीचा माणूस आहेस. देवीचे नांव आपले उगीच.”

या गोष्टीची चर्चा दूर दूरच्या गांवीं होऊ लागली. सर्व चकित होऊन ऐकत व म्हणत—“देवीच सांगते आहे तेव्हां खरे असेल! पण हा धर्मकर्ता देवीला कां नाही सांगून टाकीत की, असला पुजारी या युगांत मिलणे शक्य नाही.”

शेवटीं एका हुशार माणसाने विचार केला, नशिवाची परीक्षा करून पहावी.


पुजाऱ्याला चांगला पगार मिळेल व नैवद्यां-तला वांटापण मिळेल असे धर्मकर्त्याने सांगितले होते. म्हणून तो एके दिवशीं त्या गांवीं गेला व धर्मकर्त्याला भेटून म्हणाला—“काल रात्री या गांवची देवी माझ्या स्वप्नांत आली व म्हणाली, ‘अरे ऊठ! येऊन माझी पुजा कर. आतां पर्यंत आलेले पुजारी एकाहून एक लबाड निघाले. मी धर्मकर्त्याला कितीदां सांगितले. पण त्याने जितक्या पुजाऱ्यांना नेमले ते एकाहून एक वस्ताद निघाले. म्हणून तूं स्वतःच धर्म-कर्त्याकडे जा आणि त्याला जाऊन सांग

की मी स्वतः तुझी निवड केली आहे! देवीच्या आज्ञेनें तूं आला आहेस!”

ते ऐकून धर्मकर्त्याला फार आनंद झाला. सुटलो एकदाचा. देवीनें स्वतःच याची निवड केली आहे तेव्हां पुजा नीट होईल व देवीच्या मनाला त्रास होणार नाही. आपल्यावरचा भार हलका झाला.

धर्मकर्त्यानें त्या पुजाऱ्याला आदरपूर्वक देवळांत नेऊन त्याच्या हातांत सर्व किल्ल्या दिल्या. देवीचीं सर्व वस्त्रे व दागिने त्याला दाखविले व पुष्कळसे पैसे देऊन सर्व देऊळच त्याच्या स्वाधीन केले.

पण तो पुजारी लबाड होता, नास्तिक होता. त्याला देवाची भीतीच नव्हती म्हणा ना! त्यानें देवीचे दागिने हळूहळू लांबविले व ते मोडून त्यानें नवीन दागिने करून आपल्या बायकोच्या अंगा-वर घातले. देवीच्या पैठण्या त्याची बायको नेसू लागली व देवीच्या नशिबी फाटकी फडकी येऊ लागली. त्यानें पुजा अर्चा सर्व गुंडाळून ठेवली. नैवेद्य, देवापुढचे पैसे सर्व उचलत घरी घेऊन जाऊ लागला. देवीसमोर दिवा सुद्धा लागायचा बंद झाला. गांवांतला कोणी भक्त येऊन दिवा लावी



तेव्हा दिवा. नाही तर देवीच्या गामाऱ्यांत काळोख.

दिवसामागून दिवस व महिन्यामागून महिने गेले. देऊळ ओसाड पडले. लोकांचे जाणे येणे बंद झाले. पण देवी कधी स्वप्नांत आली नाही. तिने त्या पुजाऱ्याविरुद्ध तक्रार केली नाही व त्याला काढून टाकायला आग्रह केला नाही.

गांवकरी येत व धर्मकर्त्याला म्हणत—
“काय रे! तू तर देवी स्वप्नांत येऊन पुजाऱ्याविरुद्ध तक्रार करते म्हणून सांगत होतास. एका मागून एक दहा जणांना तू नेमलेस आणि काढलेस. आणि हा लबाड मात्र सर्व गडप करीत चालला आहे व तू कांहीच बोलत नाहीस!”

धर्मकर्ता उत्तर देई—“देवीनेच त्याची निवड केली आहे, त्याला आतां मी तरी काय करूं?”

वेताळाने येथवर गोष्ट सांगून विचारले—
“राजा! ज्या देवीने दहा दहा वेळां धर्म-
कर्त्यांच्या पाठीस लागून पुजाऱ्यांना काढविले ती या नास्तिक पुजाऱ्याविरुद्ध एक चकार शब्द देखील कां बोलली नाही हे मला नाही कळले. या प्रश्नाचे उत्तर माहीत असून तू दिले नाहीस तर परिणाम तुला माहीत आहेच. तुझ्या डोक्याची शंभर लकले होऊन तुझ्याच पायावर आदळतील.”

त्यावर विक्रमार्क म्हणाला—“त्यांत आश्चर्य काय? नव्या पुजाऱ्याने देवीचे दागिने व वस्त्रे चोरी करायला सुरुवात केल्यावर देवीने त्या मूर्तीत राहण्यापेक्षा दूर निघून जायचे ठरविले असावे.”

राजाचे मौन अशा प्रकारे भंग होताच वेताळ प्रेतातून अदृश्य झाला पुन्हां झाडाला जाऊन लोंबकळू लागला.



मुतांनी लावलेलें लग्न

कापरोच्या सुलतानाच्या पदरीं दोन वजीर काम करीत असत. एकाचे नांव होते शम्स उल दीन व दुसऱ्याचे नूर उल दीन. दोघां पैकीं एक खास सुलतानाबरोबर राही, तेव्हां दुसरा राज्याची इतर कामे पाही. दोघे पाळी पाळीनें हीं कामे करीत असत.

त्या दोघांना एका जागीं नोकरी मिळाली होती एवढेंच नव्हें, तर दोघांची मैत्रीपण फार जुनी होती. त्यांनीं लहानपणापासून तास वसून त्यांच्या आयुष्यांतल्या सुख-दुःखाच्या गोष्टी करीत. एकदां दोघे आपल्या लग्नाविषयीं बोलत होते. दोघांनीं असें ठरविलें कीं लग्न करावें. नंतर त्यांनीं विचार केला कीं समजा एकाला मुलगी झाली व दुसऱ्याला मुलगा, तर त्यांचे लग्न करून देऊन मैत्री नात्यांत बदलेल असें कांहीं तरी करावें.

नूरनें विचारलें—“समज मला मुलगा झाला व तुला मुलगी, तर तू मुलगी देण्या-साठीं माझ्या मुलाकडून हुंडा काय घेशील?”
“कां? कमीत कमी तीन हजार दीनार व तीन गांवे घेईन तेव्हां घेईन आपली मुलगी!” शम्स थट्टे थट्टेत म्हणाला.

“वा रे वा! आपल्या मुलीचा भाव असा वाढवला आहेस कीं जव्हेच्याकडलें जणुंकांहीं रत्तच! विकायचे नसलें म्हणजे व्यापारी काय वाटेन ती किंमत सांगतो. अरे तुझ्या मुलीला माझ्या मुलासारखा पति मिळाला तर तिचे तें केवढें भाग्य ठरेल! ही लटपट नाही चालायची माझ्या जवळ!” नूर म्हणाला.

तू वजीर झालास म्हणून तुझा तोरा वाढलेला दिसतो आहे. पण मी तुला वजीर करायला सुलतानांना सांगितलें म्हणून तू





Restore



127



तुझी बजीरी कौठवर राहते, पाहूं या.”
शम्स म्हणाला.

दुसऱ्या दिवशी सुलतान शम्सबरोबर नील नदीच्या काठाने पिरॅमिडच्या दिशेने फिराव-
यास निघाले. नूरला राजभर शोष लागली नाही.
सकाळी उठून त्याने नमाज प्रार्थना केली. शम्स
जे कांही म्हणाला ते त्याला माल्यासारखे बोलले.
त्याने कायरो नगर सोडण्याचे मनाशी ठरविले.

दुसऱ्या दिवशी पहाटे नूर उठला व
आपल्या नोकरींना म्हणाला—“मी तळयेत
वरी नाही म्हणून बाहेर जात आहे. चार
दिवसांनी परत येईन. कोणी बरोबर
येण्याची गरज नाही. मात्र एक चांगले
खेचर खोगीर वगैरे घालून तयार ठेवा. मी
त्यावर वसून जाणार आहे.” त्याने एका
पिशवीत एक हजार दीनार घेतले व प्रवासाला
निघाला. त्याने पुष्कळ दिवस प्रवास केला.

कित्येक लहानमोठ्या गांधी सुकाम करीत
तो बसण्याला पोचला. तेथे तो एका धर्म-
शाळेत उतरला. पण तो बसण्याला येऊन
पोचल्याचे त्याला देखील कळले नाही.

कारण तो राज्याच्या कामाने येई तेव्हा
नोकर वाकर बरोबर असत. पण आता
त्याला तोंड लपवीत यावे लागले होते.

तो ज्या धर्मशाळेत उतरला होता ती
धर्मशाळा बसण्याच्या सुलतानाची होती व
ठीक सुलतानाच्या महालासमोर होती. सुल-
तानाने दुरून खेचर पाहिले व त्याची जात
व खोगीर वगैरे पाहून विचारपूस करावयास
सांगितले की धर्मशाळेत कोण उतरला आहे.
कारण त्या जातीच्या खेचरावर बसून सामान्य
मनुष्य येणे शक्य नव्हते. त्या खेचराचा
मालक कोणी तरी सुलतान नाही तर बजीर
तरी असला पाहिजे.

चवकशी केल्यावर बसण्याच्या बरिष्ठ
बजिराला कळले की नूर कायरोचा बजीर
आहे व जगाचा प्रवास करावयास निघाला
आहे. तो स्वतः नूरला भेटायला आला.
त्याने त्याचे रूप व तरुण वय पाहून त्याला
विचारले—“सुला, तुझे वय तर अगदी लहान
दिसते. या वयात जगाची सफर करण्याची
इच्छा तुझ्या मनात उत्पन्न व्हावी याचे मला
आश्चर्य वाटते. चल, आमच्या घरी. मला
सुलगा नाही. आहे ती एकुलती एक सुलगी.
तिच्याशी तू लढाला तयार झालास तर
मी सुलतानाकडे जाऊन सांगित की तू
माझा दूरचा नातेवाईक आहेस आणि
माझ्या सुलीला मागणी घालण्यासाठी आला



आहेस. माझ्यानंतर सुलतान तुलाच बजीर
नेमतील.”

नूरने कांही वेळ विचार केल्यावर
म्हाताच्या बजिराने केलेली सूचना मान्य
केली.

म्हाताच्याने बसण्याच्या सर्व श्रीमंत
व्यापाऱ्यांना व मानकऱ्यांना आपल्या घरी
मेजवानी दिली व नूरची ओळख करून देत
म्हणाला—“हा माझा दूरचा नातेवाईक
आहे व याच्याशी माझ्या सुलीचे लग्न
ठरले आहे.”

पुढे बजिराच्या सुलीशी नूरचे लग्न झाले.

बजीर झालास. नाही तर पडला असतास
कोठेंतरी घोड्याची मालिश करीत. तुझ्या
मुलाने आपल्या बजनाचे सोने दिले तरी
माझी सुलगी तुझी सून म्हणून तुझ्या घरी
येणार नाही ?” शम्स रागाने म्हणाला.

थेटने सुरू झालेले बोलणे एकाएकी
एकेरीवर आले. “प्राण गेला तरी तुझ्या
सुलीशी मी आपल्या मुलाचे लग्न होऊं
देणार नाही.” नूर म्हणाला.

“ठीक आहे, पाहतो. उद्यां सकाळी
मी सुलतानाबरोबर पिरॅमिडच्या बाजूला
फिरायला जाणार आहे. परत आल्यावर



Restore



127



तिकडे कायरोला शम्स, जें भांडण झालें-
होतें तें दुसऱ्या दिवशीं उजाडल्यावर पार
विसरून गेला. तो सुलतानाजवळ कांहीं
एक बोलावा नाहीं.

घरीं परत आल्यावर त्यानें नूरच्या घरीं
निरोप पाठविला तेव्हां त्याला कळलें कीं
नूर पहाटे उठून कोठें तरी निघून गेला
आहे. आपल्या मूर्खपणामुळे आपल्या जिवलग
मित्राला बिना कारण किती त्रास झाला
याचा विचार करून त्याला वाईट वाटलें.
त्यानें राज्यभर नूरचा शोध काढण्यासाठीं
दूत पाठविले. पण नूर कोठें गेला आहे

हे कोणाला कळलें नाहीं. शम्सला आपल्या
चुकीबद्दल फार फार पश्चात्ताप वाटला.

कांहीं काळानें शम्सचें कायरोच्या एका
श्रीमंत व्यापाऱ्याच्या मुलीशीं लग्न झालें.
पण त्याला किंवा नूरला दोघांना कल्पना
नव्हती कीं दोघांचीं लग्ने एकाच दिवशीं
झालीं. कालांतरानें नूरला मुलगा आणि
शम्सला मुलगी झाली. दोघे आपापल्या घरीं
हळहळले.

नूरचा मुलगा गुणी व रूपवान निघाला.
त्याचे नांव हसन होतें. त्याचा नामकरण
संस्कार थाटामाटानें झाला. दुसऱ्या दिवशीं

वसऱ्याच्या सुलतानानें नूरला त्याच्या पाहून सुलतान खूप झाला. इतक्या लहान
सासऱ्याच्या जागीं वजीर नेमलें. नूरचें
ऐश्वर्य व मानमरातब वाढत गेला. हसन
चार वर्षांचा असेल तेव्हां नूरचा सासरा
म्हणाला-“आपल्या मुलाला रोज दरबारांत
घेऊन येत जा.” सुलतानानें हसनला अनेक
एका वृद्ध मौलवीवर टाकला.

हसन हुशार निघाला. पंधरा वर्षांचा
असतानाच त्यानें सर्व विद्याभ्यास पुरा केला.
तो पर्यंत तो घराबाहेर कधीं पडला नव्हता.
हसन वीस बावीस वर्षांचा झाला असेल,
शिक्षण संपल्यावर नूर आपल्या लाडक्या
मुलाला बरोबर घेऊन सुलतानाचा आशीर्वाद
घेण्यासाठीं गेला. हसनचें रूप व बुद्धिमत्ता
निराश झाला. आतां या आजारांतून उठणें





शक्य नाही असा विचार करून नूरने आपल्या मुलाला बोलवून आपल्या मित्राची गोष्ट सांगितली व त्याच्या मुलीशी तुझे लग्न करून चायचे ठरले होतं हे देखील सांगितले. नंतर एक कागद हसनला देत तो म्हणाला— “बाळा ! ही चिठ्ठी नीट जपून ठेव. समज तुझ्या नशिबाने पाठ फिरविली तर तुझ्या वाडवडिलांचे शहर कायरो येथे जा. तेथल्या वजीर शम्स याला भेट व त्याला माझी आठवण करून दे. तेथे तुला कोणत्याही गोष्टीची उणीव भासणार नाही. सुखाने राहतां येईल. हा कागद संभाळून ठेव.”

हसनने तो कागद आपल्या पागोऱ्यांत नीट शिबून खुपसून ठेवून दिला. पुढे कांहीं दिवसांनी नूर परलोकी गेला. सुलतान व इतर वजिरांनी येऊन हसनला धीर दिला. म्हणाले—“या जगांत कोणी कायमचा राहिला आहे का ! अज्ञाचा हुकूम आला की प्रत्येकाला जावे लागते.” हसन दोन महिने घराच्यावाहेर पडला नाही. बाप वारल्याचे त्याला अत्यंत दुःख झाले. सुलतानाला भेटायला देखील गेला नाही.


सुलतानांची मेहरबानी आणि राग बदलायला किती वेळ लागतो. हसन कित्येक दिवस आला नाही याचा सुलतानाला मनस्वी राग आला. बाप वारल्यामुळे तो दुःखी आहे हे देखील सुलतान विसरून गेला. त्याला गर्व चढला असावा असा विचार करून सुलतानाने हसनला नोकरीवरून काढून टाकले व त्याच्या जागेवर दुसऱ्याला वजीर नेमले. पण एवढ्याने देखील सुलतानाच्या मनाचे समाधान झाले नाही. त्याने हसनचे घर त्याचा जमीन जुमला, सर्व सरकारजमा करून त्याला कैद करून समोर हजर करण्यास हुकूम सोडला.

परंतु सुलतानाच्या महालांत काम करणाऱ्या एका गुलामाने येऊन वेळीच हसनला

सावध केले. “एक क्षणभर देखील येथे राहालांत तर तुम्हाला आयुष्यभर बंदीवास भोगावा लागेल !” तो म्हणाला.

हसन लगेच वेश पालटून घरावाहेर पडला. लोक आपसांत बोलत होते— “सुलतानाचा स्वभाव तरी काय लहरी आहे ! त्या विचान्यावर केवढा कडर केला आहे सुलतानांनी !” नूर लोकांचे बोलणे ऐकत कबरस्तानाकडे निघाला व बापाच्या कबरी जवळ येऊन उभा राहिला. तेथे वसून तो बराच वेळ रडला. ती रात्र त्या कबरीजवळच घालवावयाची असे त्याने मनाशी ठरविले. तो तेथे बसला असता वसऱ्याचा एक व्यापारी कबरस्तानांत आला. हसनला तेथे रडत बसलेला पाहून त्याला आश्चर्य वाटले. सुलतानाच्या मनीन हुकुमाची त्याला माहिती नव्हती. म्हणून त्याने विचारले—“बाप वारल्यानंतर आणखी कांही विशेष झाले आहे का ?”

“कांही नाही ! मी दुपारी जरा झोपलो होतो. अन्वाजान स्वप्नांत येऊन रागावले. दोन महिने झाले कधी येऊन कबरीवरचा केर पाचोळा झाडलास का ? त्यांनी मला विचारले. मी उठून इकडे निघून आलो.” हसन म्हणाला.



तो म्हणाला—“हे पहा, तुमच्याशी व्यापाराच्या बाबतीत कांही बोलवे म्हणून मी म्हणत होतो. तुमच्या वडिलांशी माझा व्यापाराचा संबंध होता. त्यांची जहाजे माल घेऊन परत येत आहेत. चार पांच दिवसांनी बंदरांत लागतील. एका जहाजातील पुरा माल मी प्यायला तयार आहे आणि अगाऊ एक हजार दीनार पण द्यायला तयार आहे.”

हसनला कांहीच माहिती नव्हते. तो बोलणार तरी काय ! कवळू शाला. त्याने त्या व्यापाऱ्याकडून एक हजार दीनार घेतले



“किती सुंदर असला म्हणून काय झाले
ज्यां एका कुवड्याशी तिचे लग्न होणार !”

“काय बोलतो आहेस तू ? कोण कुवडा ?
आणि ती मुलगी कोण ?” पिशाचिणीने
विचारले.

“कायरो नगरी शम्भूची मुलगी सितल
हसन आहे ना ! काय पण सुरेख मुलगी
आहे ! तिचे लग्न एका कुवड्याशी होणार
आहे. आपापले नशीब !” भूत म्हणाले.


“कायरोची गोष्ट तू म्हणत आहेस होय !
हा पहा मुलगा किती सुंदर आहे. अगदी
चंद्रासारखा !” पिशाचिणी म्हणाली.

दोघांनी शोपलेल्या हसनला पाहिले.
भूत म्हणाले—“खरोखरच याच्याहून सुंदर
मुलगा मी पाहिला नाही.” थोड्यावेळाने
ते भूत म्हणाले—“याच्याशी शम्भूच्या
मुलीचे लग्न लावून दिले तर !”

“ठीक आहे ! चल याला घेऊन आपल्या
पाठीवर कायरोला !” पिशाचिणी म्हणाली.

भुताने हसनला पाठीवर घेतले व दोन्ही
भुते कायरोला निघाली.

सितल हसन लग्नाला झाल्याचे ऐकून
कायरोच्या सुलतानाने स्वतः तिला मागणी
घातली.



व त्याला एक रुक्मा लिहून दिला की जे
जहाज सर्वात आधी बंदरांत लागेल त्यावरचा
माल त्या व्यापाऱ्याला मिळेल.

संध्याकाळ झाली. चंद्रोदय झाला. हसन
तेथेच कनरीवर शोपला. थोड्या वेळाने एक
पिशाचिणी सर्व कनरी पहात हसन शोपला
होता तेथे आली. हसनच्या तोंडावर स्वच्छ
चांदण पडले होते. ती म्हणाली—“किती
सुंदर आहे हा ! चंद्र देखील याच्यासमोर
फिका पडेल.” ती थोडी पुढे गेली तेव्हा
तिला एक भूत भेटले. ती भुताला म्हणाली—
“किती सुंदर आहे ! किती सुंदर आहे !”

शम्स घाबरला. या थोरल्याशी लढा करून देऊन आपल्या मुलीच्या आयुष्याचे मातेरें झालेलें शम्सला कसें आवडणार? तो म्हणाला—“मालक! माफ करा! माझा बालमित्र नूर वीस बावीस वर्षांपासून कोठें तरी नाहींसा झाला आहे. आम्ही परस्परांना वचन दिलें आहे. माझ्या मुलीचें लग्न त्याच्या मुलाशीच होणार आहे. मी तें वचन कसें मोडूं? माझा मित्र वसऱ्याला आहे व त्याला एक मुलगा आहे हें मला नुकतेंच कळलें आहे. आपल्याशी लग्न करावयाला एकीहून एक सुंदर मुलगी मिळेल!”

पण तें उत्तर ऐकून सुलतानाला राग आला. म्हणाला—“सूर्या! तुझ्या मुलीला मी मागणी घातली हें तुला आपलें व तुझ्या मुलीचें मान्य उदयाला आलें असें वाटायला पाहिजे होतें तुला. तूं स्वतः मला विचारावला हवें होतेंस. पण मी मागणी घातल्यावर

नकार देण्याची तुझी हिंमत कधी काय झाली? ठीक आहे, पहा तुझ्या डोळ्या देवत एका थोरल्या कुवड्याशी तुझ्या लेकीचें लग्न लावून देतो. पाहतो कोण अडवितो.”

एक म्हतारा कुवडा सुलतानाच्या घोड्याला मालिश करीत असे. सुलतानानें त्याला बोलावून त्याच्याशी लग्न करून द्यावचें ठरविलें. तो म्हणाला—“मालक आतां या वयांत मी लग्न काय करणार?”

पण सुलतानाची लहूर. सुलतानानें लग्नाची तयारी केली. जेथें लग्न करावयाचें ठरलें होतें त्या जागेच्या सभोवती सुलतानानें पहारेकरी नेमले होते. कोणाला हि आंत प्रवेश करण्यास मज्जाव होता. लग्न झालें. व बघूला ज्या महालांत टेवण्यांत आलें होतें त्या महालांत म्हतान्या कुवड्याला पोचविण्यांत आलें.

[पुढील गोष्ट पुढील अंकी]



उपकाराची फेड

चोरांना पकडून देण्यासाठी म्हणून त्याला टोक घडू धरून ठेवले व त्याला धरून लोंबकळू लागला.

भीमू आजीला आपला पराक्रम वर्णन करून सांगण्यासाठी घरी निघाला. आपल्याला इतकें मोठे धन मिळालेलें पाहून आजी चकितच होईल. पुढें कधी आपल्याला सूर्ख अडाणी म्हणणार नाहीं. याच विचारांत गर्क होऊन तो रस्त्यानें चालत होता.


वाटेत त्याला एक ओढा लागला. ओढ्याचें पाणी खोल होतें. ओढा पार करण्यासाठीं वर एक पूल होता. तो पूल एक तात्पूरता जुन्या फळ्यांचा होता. भीमू आनंदानें उड्या मारीत पुलावरून चालला होता. मधोमध पोचल्याबरोबर पूल मोडला. अर्धा पूल पाण्यांत पडला व अर्धा वर अर्धात्री राहून गेला. भीमू पण पाण्यांत खाली पडणार होता. पण त्यानें वर लोंबकळत असलेलें पुलाचें

त्याला वर चढतां येईना कीं खालीं उतरतां येईना. कर्म धर्म संयोगानें त्याच वेळीं तिकडून एक वारकरी टाळ कुटीत व आपली एकतारी वाजवीत त्या जागीं आला. त्यानें भीमूला त्या असहाय स्थितींत पाहिलें व तो त्याला मदत करण्यासाठीं धांवला.

तो भीमूला म्हणाला—“ए मुला! धावत नकोस. जोरानें पकडून ठेव ती फळी. मी तुझे पाय धरून तुला अलगद खाली उतरवितों.”

तो वारकरी एका दगडावर उभा राहिला. तेथून त्याचा हात भीमूच्या पाया-पर्यंत पोचत होता. दोन्ही पाय धरून त्यानें ओढले असते तर भीमू किनाऱ्यावर येऊन





पडला असता व त्याला विशेष लागलें नसतें. त्यानें भीमूला पाय जरा पुढें करावला सांगितलें. भीमूनें तसें केल्यावर त्यानें त्याचे पाय धरले. पण तो पाय धरून ओढणार तेवळ्यांत भीमूला गुदगुद्या होऊं लागल्या व त्यानें स्वतःचे पाय ओढले. वारकऱ्यानें भीमूचे पाय धड धरले होते म्हणून भीमूनें पाय ओढल्याबरोबर त्याचे पाय दगडावरून सुटले व तो भीमूचे पाय धरून लोंबकळूं लागला.

तो ओरडला—“तुला सोडवायला मी निघालों आणि स्वतःच फंसलों! फळी धड धरून टेवलीस तर टीक, नाही तर दोघांना कपाळमोक्ष मिळणार!”

भीमू खाली वांकून वारकऱ्याची एकतारी पाहून विचारूं लागला—“तुझ्या गळ्यांत तो भोपळा व काठी कसली आहे?”

“ती एकतारी आहे!” वारकरी म्हणाला.

“आणि ती दोरी व त्या वाट्या कसल्या?” भीमूनें विचारलें.

“अरे! त्यांना टाळ म्हणतात!” वारकरी म्हणाला.

“गाणें म्हण वधू एक!” भीमूनें त्या परिस्थितीतहि वारकऱ्याला विनंति केली.

“कमी माझे! अरे जातां कसलें गाणें?” वारकरी म्हणाला.

“गाणें म्हणतोस कीं सोडूं हात?” भीमूनें धमकी देत विचारलें.

“नको बाबा! म्हणतो गाणें!” असें सांगत तो गाणें म्हणूं लागला.

“पण टाळ बाबवीत नाहीस ते!” भीमूनें विचारलें.

“तुजें पाय धरले आहेत ना मी दोन्ही हातांनीं! मग वाजवू कसा?” त्यानें विचारलें.

“तुझा हात रिकामा नसेल तर मला दे!” असें म्हणत भीमूनें एक हात सोडून पुढें केला. पण एका हातानें दोघांचे वजन उचलणें शक्य नव्हतें म्हणून हात सुटले व दोघे पाण्यांत पडले. परंतु बुडाले नाहीत. वारकऱ्याला थोडे लागलें. कारण भीमू त्याच्यावरच आदळला होता.

भीमूनें हात दिल्यावर वारकरी काठावर आला. गुढगे मोडले बघ माझे! दोन्ही गुढग्यांना थोडे तेल चोळ!” वारकरी म्हणाला. पण भीमूजवळ किंवा वारकऱ्याजवळ तेल कोठें होतें. त्यानें भीमूला दोन आणे व एक तपेली देऊन शेजारच्या





Restore



127



गांवांतून तेल विकत घेऊन यायला सांगितलें. भीमू त्या प्रमाणें गांवांत बाजारांतून तेल घेऊन यायला गेला.

दुकानदारानें तपेलीत तेल घातलें व म्हणाला—“थोडें तेल उरलें आहे. वाटली किंवा दुसरें भाडें असेल तर दे. त्यांत घालून देतो.”

भीमूनें तपेली जवळ घेऊन पाहिली. थोडी रिकामी दिसली. म्हणाला—“तपेलीत थोडी जागा अजून आहे ना ? घाला उरलेलें त्यांतच. थोड्याशा तेलाकरितां दुसरी वाटली कोठें मिळणार ?” त्यानें तपेलीतलें तेल थोडें खाली ओतलें व तपेलीतच उरलेलें तेल घालायला सांगितलें.

दुकानदारानें मूर्ख बळी दिसते आहे असा विचार करून तेल घेतलें. भीमू परत निघाला.

बाटेंत त्यानें तपेली दोन तीनदां गर्कन फिरवून पाहिली. तेल सांडत नाही हें पाहून

त्याला आश्चर्य वाटलें. मग हळू हळू फिरवून पाहूं लागला तर तेल सांडून गेलें. तळाला थोडें उरलें तें घेऊन आला. वारकऱ्यानें त्याला विचारलें—“कायरे ! दोन आपऱ्याचें तेल एवढेंच का ?”

“तसें नव्हे हो ! मी दोन तीनदां तपेली फिरवून पाहिली व तेल सांडत नाही हें पाहून मला गंमत वाटली. मग असे हळू धरून पाहिलें, तेल सांडतें का तें.” असें सांगत त्यानें तपेली उलटी धरली. त्या बरोबर तळाला जें तेल उरलें होतें तें देखील सांडून गेलें.

वारकऱ्यानें “कर्म माझे !” असें म्हणत भीमूला निरोप दिला. “केलास उपकार तो पुरे !” त्यानें जमीनीवर सांडलेलें तेल घेऊन तेंच थोडें चोळलें.

भीमू आनंदानें उड्या मारीत घरी निघाला.



शिव साक्षी

जेजुरी जवळच एका गांवां खंडू नांवाचा एक रामोशी रहात असे. चोरी ही त्याची पैतृक वृत्ति म्हणजे धंदा होता.

खंडूला एक बहीण होती. तिला एक मुलगा होता. त्याचें नांव शिवू. त्याला त्याच्या आईनें मामाच्या घरी पाठविलें होतें. मामाकडून त्या धंधांत चांगलें शिक्षण मिळेल हा हेतू होता.

शिवू आपल्या धंधांत स्वतःच कमी नव्हता. मामाच्या घरी गेल्यावर चौर विद्येत तो प्रवीण झाला, मामाच्याहून कांकाणभर जास्तच. त्याचा मामा त्याला नेहमी बरोबर घेऊन जाई. भाचा नांव काढील असें वाटे त्याला.

एकदां खंडू शिवूला बरोबर घेऊन एका गांवां चोरी करायला गेला. ते गांवांत शिरले तेव्हां चांगला काळोख पडला होता.


त्या गांवाचा पाटील श्रीमंत होता. म्हणून त्याच्या घरीच चोरी करायचें खंडूनें ठरविलें. पाटलाला मुळवाळ कांहीं नव्हतें. दोघे नवरा-बायको देव-धर्म व व्रतें-अनुष्ठानें करीत. त्यांतच त्यांचा सर्व दिवस जाई.

पाटील उशिरां रात्री घरी परत येत असे. म्हणून खंडूनें तो परत येण्यापूर्वीच सर्व काम उरकून घ्यायचें ठरविलें. तो व शिवू पाटलाच्या घरांत शिरले.

“मामा, मला भूक लागली आहे. मी आंत कांहीं खायला आहे का, पहिल्यानें पाहून येतो.” असें सांगून शिवू सैंपाकघरांत शिरला.

“मी वर माडीवर जातो. वर जें कांहीं मिळेल तें खाली घेऊन येतो. माझे काम झाल्यावर मी बाहेर आंब्याच्या झाडाखाली तुशी येऊन वाट पाहीन. तूं लवकर आलास





तर माझी वाट पहा. आटप!" असे सांगून खंहु माडीवर गेला.

दोघे परसाच्या भिंतीवरून उडी मारून आत शिरले. बाहेरचा दरवाजा आंतून बंद होता. तो त्यांनी उघडला नाही. कोणी आले तर कट्टेळ. असा विचार करून त्यांनी आंतून दरवाजा बंदच राहू दिला.

शिवू सेंपाकवरांत जगदी मांजराच्या पावलांनी शिरला. पाटलाची बायको नवऱ्याची वाट पहात जमिनीवर आडवी झाली ती छान शोपी गेली. सेंपाकवरांतच एका बाजूला देव घर होते. पाटील शंकराचा भक्त होता.

सर्व पदार्थ देवघराजवळ आणून ठेवले होते. छान वास सुटला होता. शिवूच्या तोंडाला पाणी सुटले.

त्या दिवशी सोमवार होता. नवरावायको दिवसभर उपास करीत असत. रात्री जेवणाची खूप तयारी करून नवऱ्याची वाट पहात विचारी शोपी गेली होती. थोडा थकवा आल्याने डोळा लागला. नाहींतर नवऱ्याची वाट पहात ती रात्रभर जागे.

शिवूने प्रथम खिरीवर हात मारला. पुण्या फस्त केल्या. सूक लागली होती व पाटलीण बाईने पंचपक्वान्नाचे जेवण तयार करून ठेवल्यावर त्याचा सम्योचित मान न करणे त्याला बरे वाटले नाही. त्याने पाटलीण बाईचे मनांतल्या मनांत आभार मानले व देवाला नमस्कार केला.

शिवूचा अंतरात्मा शांत झाला. आता उचलून नेण्यासारखे काय आहे हे पहात होता. पण तेवळ्यांत दरवाज्यावर थाप ऐकून तो दचकला. परसांतून बाहेर उडी मारून जायला भिंत उंच होती. म्हणून सरळ दरवाज्यानेच बाहेर जाण्याशिवाय दुसरा मार्ग नव्हता. तो कांहीं वेळ बाजूला दडून उभा राहिला व नंतर माळ्यावर जाऊन बसला.

पाटलांनी जोर जोराने दरवाजा ठोठावला. पाटलीण शोपली होती म्हणून नुसती दरवाज्यावरची थाप ऐकून उठली नाही. पण दरवाजा ठोठावल्यावर घाबरून उठली व कडी काढून दरवाजा उघडला.

पाटलाला कडफडून भूक लागली होती. पाय धुवून सरळ सेंपाकवरांत आला. पण तेथे बायकोला नुसती उभी पाहून त्याला आश्चर्य वाटले. म्हणाला—“वाढ ना! उशीर का?”

“मी इतका वेळ वाट पहात होते. खीर-पुरी करून ठेवली होती देवासमोर. पण आता पाहतं तर पुरी-खीर कांहीं नाही. काय झाले कोणास टाऊक!” बायको म्हणाली.

पाटील मुकेने तापला होता. त्याला बायकोचे ते सरळ बोलणे चतुराई असेल असे वाटले. म्हणाला—“काय होणार? भूक लागली असेल आणि स्वतःच खाऊन टाकले असतील! आणखी कोण येऊन खाणार!”

तिने इतक्या प्रेमाने सेंपाक केला होता व नवऱ्याचे ते बोलणे ऐकून तिला मनस्वी राग आला. म्हणाली—“बाई बाई! काय हे बोलणे! मालकांचे जेवण झाल्याशिवाय मी



कधी जत्राला हात तरी लावला आहे का? मी खाल्ले की आणखी कोणी याला तो शंकर शिव साक्षी!”

“या सर्वे गप्पा माझ्याजवळ नाही चालणार? तू नाही खाल्लेस तर कोण आला ग खायला येथे!” पाटील काठी घेऊन पत्नीला मारायला धांवला.

शिवू हे सर्व माळ्यावर बसून पहात होता. त्याला पाटलाचा राग आला. तो माळ्यावरून एकदम उडी मारून खाली आला आणि म्हणाला—“पाटील साहेब! पाटलीण बाईंनी शिव साक्षी खरे सांगितले



Restore



127



आहे. मीच शिवू म्हणजे तुमचा देव शिव. मीच खाल्ले ते. देवाला पावले. त्या विचारीला मारायला काय धांवतां !”

इतक्यांत बाहेरून आवाज ऐकू आला—
“शिवू !”

“आलों !” असे म्हणत शिवू बाहेर निघून गेला.

सर्व प्रसंग अगदी अनपेक्षितपणे घडल्या-मुळे पाटलाला काय करावे हे सुचले नाही व शिवूचे काम भागले.

खंडने माडी हुडकून काढली. पण त्याला कांही नेण्यासारखे हाती लागले नाही. थोडा वेळ त्याने झाडाखाली भाच्याची वाट पाहिली. थोड्या वेळाने त्याला सैमाकघरांत कोणी जोरजोराने बोलत असल्याचा भास झाला. जवळ जाऊन ऐकले तेव्हा त्याला शिवूचा आवाज देखील ऐकू आला. त्याला घर मालकाने पकडले असावे असे समजून

त्याने हळूच हांक मारली. पण शिवूने आलें म्हणून आंतूनच उत्तर दिलेले ऐकून त्याला आश्चर्य वाटले.

बाहेर दोघे भेटले व गांवां परत निघाले. बाटेत शिवूने घडलेले वृत्त सांगितले. खंडू म्हणाला—“अरे चोरा ! चोरी तर केलीसच आणि वर मी चोरी केली म्हणून सांगून पण आलास. अड्डल चोर निघालास बुवा !”

शिवू निघून गेल्यावर कांही क्षणानंतर नवरावायको भानावर आली. वायको म्हणाली—“अहो, वपतां काय ! तोच चोर आहे ! घरा त्याला.”

पाटील काठी घेऊन बाहेर धांवला. पण तोपर्यंत शिवू व खंडू दूर निघून गेले होते व काळोखांत दिसत देखील नव्हते.

त्यानंतर पाटलीण बाईनी पुन्हा भाकन्या बडवल्या व तो सोमवार भाकरीवरच सोडावा लागला.

एवढाच फरक

*

[स्वामी रामतीर्थ कथा]

दोघां भावांचे आपसांत भांडण झाले. ते न्यायाधिकाकडे न्याय निवाडा करून घेण्यासाठी गेले. दोघां पैकीं एक लक्षाधीश होता व दुसरा अगदी गरीब. न्यायाधिशाने त्यांना विचारले—
“तुम्ही दोघे सक्ते भाऊ आहां. मग एक लक्षाधीश व दुसरा इतका गरीब कां झाला की त्याला दोन वेळचे जेवण देखील मिळण्याची मारमार वाटावी ?”
श्रीमंत भाऊ हात जोडून म्हणाला—
“आतां कारण मी काय सांगूं ! पांच वर्षांपूर्वी आम्ही आमच्या बडिलांची इस्टेट वांटून घेतली. सारखे वाटे करून

घेतले. प्रत्येकाला पचास हजार रुपये मिळाले. माझ्या भावाने पचास हजार रुपये पाहून विचार केला. आपण श्रीमंत, तो नोकरांना सांगे, “तुम्ही जाऊन अमुक काम करा.” माझ्याकडे सुद्धा नोकर होते व आजही आहेत. मी त्यांना कामं देत नाही असे नाही. मी म्हणतो “चला आपण अमुक काम करू या ! मी कधी ‘जा करा’ असे सांगितले नाही “या करू या” असेच सांगितले व त्यांच्याबरोबर काम करीत आलों. एवढाच फरक आहे. दुसरे कांही कारण नाही. मला आणखी कांही सांगावयाचे नाही.”





Restore



127



सत्यमेव जयते

सत्यशील नवनीतपुराचा राजा होता. आपल्या सत्यशील व्यवहाराने त्याने स्वतःचे नांव सार्थक केले. 'जिथे धर्म तिथे जय'! धर्माचा पाया सत्यावर उभारलेला असतो, या गोष्टीवर त्याचा अढळ विश्वास होता. म्हणूनच लक्ष्मी, कीर्ति, पवित्रता व धर्म त्याच्या घरी सतत वास करीत.

आपल्या राज्याचे वैभव वाढावे, व्यापाराची भरभराट व्हावी व सुख आणि शांति नांदावी या हेतूने राजद्वारासमोर उजाडतांच कोणतीही वस्तु विक्रीव्यास आली तर राजा स्वतः विकत घेई. यामुळे राजाने जो माल विकत घेतला तो चांगला, असे समजून लोक तो विकत घेऊ लागले. राजाकडे जो माल नेऊन विक्रीचा तो उत्तम असावा म्हणून उत्तम माल तयार होऊ लागला. अशाप्रकारे देशांत अन्नधान्य वाढले,

नवनवीन उद्योग धंद्यांना प्रोत्साहन मिळाले, व्यापार वाढला आणि प्रजा सुखी झाली.

राजधानीत एक गरीब ब्राह्मण रहात असे. त्याचे दारिद्र्य हात धुऊन त्याच्या पाठीस लागले होते. त्याने विचार केला माझे हे दारिद्र्य विकायला काढले तर आयुष्य भराची कटकट नाहीशी होईल. या निमित्ताने राजाला कळेल की त्याच्या राज्यांत माझ्यासारखे गरीब दरिद्र देखील आहेत. त्याने त्याच्याकडे जे जुने फाटके कपडे धोंगडी, धावळी बगैरे होती सर्वांचे एक गाठोडे बांधून ते विकायला निघाला. राजद्वारासमोर उभा राहून "दारिद्र्य ध्या, दारिद्र्य!" असा ओरडू लागला.

राजाने त्याला बोलावून आणायला सांगितले. राजाने त्याला विचारले—"तुम्ही काय विकता?" तो म्हणाला—"माझ्याजवळ

जे काही आहे ते सर्व मी विकत आहे." असे सांगून त्याने आपले गाठोडे सोडले.

"हे सर्व काय?" राजाने विचारले.

"कां? माझे दारिद्र्य!" ब्राह्मण म्हणाला.

राजा क्षणभर विचारांत पडला. त्याने आपला धर्म ओळखला. ब्राह्मणाला जास्त वेळ वाट पहात बसवे लागले नाही. राजाने विचारले—"झाची काय किंमत?"

ब्राह्मण म्हणाला—"पांचशे सुवर्णमुद्रा!" राजाने विचार केला की मी या ब्राह्मणाला जर पांचशे सुवर्णमुद्रा दिल्या तर त्याचे दारिद्र्य तर जाईलच, त्या गांठवळाचा उपयोग करून ब्राह्मणाला थोडी फार मिळकत देखील होईल. म्हणून त्याने ब्राह्मणाला पांचशे सुवर्णमुद्रा खजिन्यांतून देवविल्या व त्या ब्राह्मणाचे 'दारिद्र्य' विकत घेऊन खजिन्यांत ठेवायला सांगितले.

रात्री राजा झोपल्यावर त्याला स्वप्नांत एक देशी घराबाहेर निघून जात असलेली दिसली. राजाने तिला विचारले—"बाई कोण तुम्ही? माझ्या घरी केव्हा आलात व कोठे निघालात?"

"माझे नांव लक्ष्मी आजपर्यंत मी तुझ्या घरांत सुखासमाधानाने रहात




आले. पण या पुढे येथे माझा निभाव लागणें शक्य नाही. कारण तू दारिद्र्य स्वतः विकत घेऊन घरांत बाळगले आहेस. तेव्हा मी कशी राहू!" ती देवी म्हणाली.

"तुम्ही मर्जी!" सत्यशील राजा म्हणाला. लक्ष्मी निघून गेल्यावर राजाला आपली एक देशी बाहेर जात असलेली पाहून राजाने तिला विचारले.



ती म्हणाली—"माझे नांव कीर्ति! लक्ष्मी निघून गेल्यावर मला या घरांत कसा फाय थारा मिळणार म्हणून मी देखील जात



Restore



127



आहे. लक्ष्मी होती म्हणून मला तुझ्या घरांत राहतां आले."

लक्ष्मी व कीर्तीच्या पाटोपाट राजनीति पण निघाली राजानें तिला अडविलें नाहीं.

नंतर न्याय गेला, धर्म गेला व राजा विचार करूं लागला ज्याची मी आजवर मनाभावे सेवा केली तीं सर्व मला सोडून निघून जात आहेत. पण तो तिकमात्र देखील मनांत कचरला नाहीं. तितक्यांत एक देव दिसला. राजानें त्याला विचारलें—

"कोण रे बाबा तूं? तुम्ही सर्व माझ्यावर रागावून कां निघालांत?" तो देव म्हणाला—"माझे नांव सत्य! धन, मान, न्याय धर्म सर्व निघून गेल्यावर तूं माझा आदर करणार नाहींस असा विचार करून मीच निघालों आहे."

"तूं राहिलास तरी पुरे. त्यांतच मी समाधान मानून स्वस्थ राहण्याचे ठरविलें व

इतरांना जाऊ दिलें. पण तूंच निघून गेल्यास तर मला हें जिणें व्यर्थ व भार रूप भासेल. मी म्हणत आहे त्यांत सत्याचा अंश किती आहे हें प्रत्यक्ष सत्याजवळ मी काय सांगूं?" असें सांगून राजा आकाशाकडे पहात बसून राहिला.

"तुझ्याकडे राहल्यानें माझा कधी अनादर झाला नाहीं व पुढेहि होणार नाहीं म्हणून मी येथेच रहावयाचे ठरविलें आहे. असें सांगून सत्य परतलें.

थोड्या वेळानें राजाला हें पाहून आश्चर्य वाटलें कीं कांहीं वेळापूर्वी निघून गेलेले देव व देवी घरांत येत आहेत. राजानें त्यांना "आतां परत कां आलांत," असें विचारलें. त्यांनीं उत्तर दिलें—"जेथे सत्य वास करते तेथे आम्ही राहतों. पाटोपाट सत्य न आलेले पाहून आम्हांलाच परतावे लागले."



अवीक्षित

एक राजा होता. त्याचे नांव करंभ. त्याचे वीर्यचंद्र नांवाच्या राजाच्या मुलीशीं लग्न झालें. मुलीचे नांव वीरांगना होतें. त्यांना एक मुलगा झाला. मुलाची जन्मकुंडली पाहून ज्योतिष्यांनीं उत्तम नक्षत्रावर मुलगा झाल्याबद्दल राजाचे अभिनंदन केलें. राजानें आपल्या मुलाचे नांव अवीक्षित असें ठेवलें.

अवीक्षित मोठा झाला. त्यानें सर्व विद्या शिकून त्यांत प्राविण्य मिळविलें. जवळपासच्या राज्यांत कोठें स्वयंवर असल्याचे कळलें कीं तो जात असे. प्रत्येक राजकन्या त्याचीच निवड करी. त्यानें अनुक्रमें गौरी, सुभद्रा, लीलावती, कुसुमती वगैरे एकंदर सात राजकन्यांशीं विवाह केला.

पुढे विशाला नामक राजकन्येच्या स्वयंवराची तयारी सुरू झाल्याचे ऐकून अवीक्षित

तिच्या स्वयंवरांत भाग घेण्यासाठीं आला. अनेक राजकुमार पण हजर होते. अवीक्षित त्यांच्या डोळ्यांत सलत होता. विशाला देखील बाच्याशींच विवाह करणार असें त्यांना वाटलें. म्हणून त्यांनीं अवीक्षितला एकदा पाहून त्याला चारी बाजूंनीं घेरलें व कैद केलें. विशालानें स्वतः डोळ्यांनीं तें दृश्य पाहिलें. तिनें त्या राजकुमारांपैकीं एकाशीं देखील विवाह न करण्याचे सर्वांना कळविलें.

करंभला कळलें कीं त्याच्या मुलाला राजकुमारांनीं कैद केलें आहे. तो एक मोठें सैन्य घेऊन त्यांच्यावर चालत आला. सर्व राजकुमारांनीं आपापलीं सैन्ये एकत्र करून करंभशीं युद्ध केलें. पण त्या युद्धांत करंभनें त्यांचा विमोड केला व अवीक्षितला सोडविलें. राजकन्या विशाला त्याच्याशीं





लमास तयार झाली. पण अवीक्षित लमास तयार झाला नाही. विशालावर त्याचे प्रेम नव्हते अने नाही. पण तिच्यासमोर त्याच्या प्रतिद्वंद्वी राजकुमारांनी त्याला कैद केले होते व तिच्या बापांना त्या राजकुमारांना तो अन्याय करू दिला होता. म्हणून अवीक्षितने तिच्याशी लग्न करण्याचे नाकारले.

शेवटी पितापुत्र आपल्या राजधानीत परतले.

अवीक्षितचा हट्ट एवढ्यावर थांबला नाही. त्याने घरी आल्यावर ब्रह्मचर्यव्रत घेण्याचे ठरविले. तिकडे विशालाने पण अवीक्षित दिले होते. म्हणून त्याला आपले ब्रह्मचर्य शिवाय इतर कोणाशी लग्न करण्याचे कबूल सोडावे लागले.

केले नाही. या जन्मी नाही तर पुढल्या जन्मी तरी त्याच्याशी विवाह व्हावा या हेतूने तप करण्याचे ठरवून व आपल्या आई बापांचा निरोप घेऊन ती रानांत निवृत्त गेली.


करंधचे उतारवय झाले होते. अवीक्षित हा एकुलता एक मुलगा त्याला होता. त्याने लसें झालीं अमुनहि ब्रह्मचर्य व्रत घेतले होते. वंश खुंटतो की काय ही भीति त्याला बाटू लागली. त्याची राणी वीरांगना हिला एक सुक्ति सुचली. ती आपल्या मुलाला म्हणाली— “युवराज, मी ‘किमिच्छत’ व्रत घेण्याचे ठरविले आहे. तें व्रत चाळू असतां कोणी कांहीं मागितले तर तूं तें दान कर. नाही तर माझे व्रत मोडेल.” अवीक्षितने ते कबूल केले. तिने व्रत सुरू केल्यावर राज्याच्या मुख्य पुरोहिताने धार्मिक विधि उरकून घोषणा केली की ज्याला जे कांहीं मागावयाचे असेल त्याने ते युवराज अवीक्षित याच्याकडे मागून घ्यावे.

तेव्हा करंध अवीक्षितकडे आला व म्हणाला—“बाळ, मला एक नानू हवा आहे!” अवीक्षितने आपल्या आईला वचन दिले होते. म्हणून त्याला आपले ब्रह्मचर्य शिवाय इतर कोणाशी लग्न करण्याचे कबूल सोडावे लागले.

पुढे कांही दिवसांनी तो रानांत शिकारीस गेला असता त्याला तेथे एका स्त्रीची किंकाळी ऐकू आली—“वांचवा! वांचवा!” अवीक्षितला आश्चर्य वाटले. त्याने जवळ जाऊन पाहिले तर एका तपस्विनीला एका राक्षसाने धरले होते. अवीक्षितने त्या राक्षसाचा वध करून त्या तपस्विनीला सोडविले. त्याच वेळी तेथे पुष्पवृष्टी झाली व तीन देव प्रगट झाले. त्यांनी अवीक्षितचे अभिनंदन करून त्याला त्या तपस्विनीशी विवाह करण्यास सांगितले. तेव्हा अवीक्षित म्हणाला—“मी विशालाशी लग्न करण्याचे ठरविले आहे. तिच्या शिवाय मी इतर कोणाशी लग्न करणार नाही.”

देव म्हणाले—“हीच तर विशाला आहे!” ते ऐकून त्याने त्या तपस्विनीकडे जास्त लक्षपूर्वक पाहिले. त्याचे विशालाला ओलखले. तो विशाला बरोबर राजधानीस परत येत असता वाटेत एका गंधर्वराजाची गांठ पडली. गंधर्वराजा म्हणाला—“ही विशाला पूर्व जन्मी माझी मुलगी होती. तुम्ही दोघांनी माझ्या राजधानीत यावे.”

दोघे गंधर्वराजा बरोबर गंधर्व लोकांत गेली व कांही काळ गंधर्व लोकांतच राहिली.



कालक्रमाने विशालाला एक मुलगा झाला. त्याचे नांव दोघांनी मरुत असे. ठेवले. नंतर अवीक्षित बायको व मुलासह स्वदेशी परत आला.

एके दिवशी करंध आपल्या मुलाला म्हणाला—“आतां मी वानप्रस्थाश्रम घ्यावयाचे ठरविले आहे. तुझा राज्याभिषेक करून मी जाणार आहे.”

पण अवीक्षित म्हणाला—“बाबा! मला राजकुमारांनी कैद करून अपमानित केले आहे. मी राज्याभिषेकास योग्य नाही.” अवीक्षितने आपला हट्ट सोडला नाही.



Restore



127



पण तो म्हणाला—“पाहिजे तर तुम्ही माझा मुलगा मरुत याचा राज्याभिषेक करून त्याच्यावर राज्यभार टाकावा.”

म्हातान्याने नाहलाजाने मरुतचा राज्याभिषेक केला व वानप्रस्थाश्रम स्वीकारला. पुढे काही दिवसांनी अवीक्षितने देखील वानप्रस्थाश्रमांत प्रवेश केला.

मरुत राज्य करीत असतां राज्यांत नाग वाढलेले त्याला आढळून आले. ऋषीमुनी अस्त होऊन रक्षणासाठी राजाकडे धांवले. मरुतने नागलोकावर संवत्सिाचा प्रयोग केला. त्यामुळे नागजातीचा नाश होऊ लागला. त्यांनी येऊन विशालाकडे तक्रार करून तो संहार थांबविण्यास सांगितले.

लक्षापूर्वी ती तपश्चर्या करीत असतां एकदां ती गंगेवर आंधोळीला गेली होती. तेव्हां नागराज तिला भेटला व आदरपूर्वक

आपल्या देशांत बोलावून घेऊन गेला. त्याने आतिथ्य सत्कार उत्तम केला होता. म्हणून विशालाने त्याचे रक्षक करण्याचे वचन दिले. तिने रानांत जाऊन अवीक्षितला विनंति केली की त्याने मरुतला बोलावून हा नागजातीचा संहार थांबवावा. अवीक्षितने मरुतला बोलावून तो संहार थांबविण्यास सांगितले. परंतु मरुत हट्टाला पेटला होता. त्याने ते कबूल केले नाही.

त्यावर अवीक्षितला राग आला व तो मुलाशी युद्ध करण्यास तयार झाला. ते ऐकून ऋषी व मुनी आले व म्हणाले—“आतां आम्हांला नागांचे भय राहिले नाही व त्यांना देखील मृत्यु भय राहिले नाही.” त्यांनी पिता पुत्रांचे युद्ध थांबविले. मरुतने आपल्या अविनीत वागणुकी बद्दल पित्याजवळ माफी मागितली.



अयोध्याकांड

अयोध्येहून रामलक्ष्मण सीतेसह निघाले ते करुण दृश्य हृदयाला विदीर्ण करणारे होते. सारी अयोध्या नगरी रडत होती. दुतर्फा लोक उभे होते. काही लोक रथा-मागून धांवत होते. काही रथासमोर येऊन सुमंत्राला म्हणत होते—“सुमंत्रा, रथ साव-काश, हाक रे! आ तिघांना पाहण्याचे माम्य पुन्हां वा जन्मां मिळते की नाही कोणास ठाऊक !”

तिकडे राजवाड्यांत दशरथ एकदम जागा झाल्यासारखा उठला व म्हणाला—“मला रामाला भेटावयाचे आहे.” असे म्हणत तो राजवाड्याबाहेर आला. कौशल्या व सुमित्रा अंतःपुरातील सर्व स्त्रिया दशरथापाठोपाठ

राजवाड्याबाहेर आल्या. राजा दशरथ जोर-डून म्हणाला—“सुमंत्रा, रथ थांबव !” रामाने पित्याचा आवाज ऐकून मागे पाहिले. त्याचे हृदय कळवळून आले. पण हृदय कटोर करून म्हणाला—“सुमंत्रा ! मला हे दृश्य पाहवत नाही. जोराने रथ हाक !” सुमंत्राने रथाचा वेग वाढवण्याचा यत्न केला. पण धोडेच पुढे पाऊल टाकीत ना. त्या जनावरांना सुद्धा रामाचा वियोग असणं वाटू लागला.

दशरथ राजाला त्याचे मंत्री म्हणाले—“महाराज ! रामाने लवकर परत यावे असे वाटत असेल तर आमच्या मते महाराजांना निरोप घ्यायला जास्त पुढे जाऊ नये.”






Restore



127



दशरथ राजा उभा होता तेथेच बसला. सर्वे मंत्री पण बसले. रथ दृष्टीआड होईपर्यंत सर्व तेथेच बसून राहिले.

राम वनवासाला निघून गेल्यानंतर अयोध्या नगरी ओसाड पडल्यासारखी झाली. सर्व नगरावर जणुं काही प्रेतकळा दिसू लागली.

दशरथ काही अंतर रामाच्या मार्गे चालत गेला व हताश होऊन परतला. राजवाड्याच्या दरवाज्यांतच तो बसून राहिला. कौशल्या व कैकेयीने त्याला हात देऊन उभे करण्याचा प्रयत्न केला. दशरथ कैकेयीला म्हणाला—

“माझ्या अंशाला तूं स्पर्श देखील करू नकोस. आजपासून तूं माझ्याशी बोलू नकोस व आपले तोंड दाखवू नकोस. तुझा माझा संबंध कायमचा तुटला. डोक्यासमोरून चालूनी हो. तुझ्या मुलाने माझे श्राद्ध केले तरी मी त्याने केलेल्या पिंडदानाला हात देखील लावणार नाही.” असे सांगून दशरथ कौशल्याच्या महालांत निघून गेला.

सूर्यास्ताच्या सुमारास रामाचा रथ तमसा नदीच्या काठी येऊन पोचला. अयोध्येचे नागरिक रथामागोमाग तेथपर्यंत येऊन पोचले. रामाने त्यांना अनेक प्रकारे समजावून सांगितले. पण त्यांनी रामाबरोबर रानांत राहण्याचा इष्ट सोडला नाही. ते म्हणाले— “जेथे राम तेथे अयोध्या !”

सुमंत्राने रथाचे घोडे सोडले व त्यांना पाणी दाखविले. तथापि ते घोडे चरत नव्हते की पाणी पीत नव्हते. जनावरांच्या मनाचीच ही स्थिति झाली होती तर रामाचे आसेष्ट व नागरिक यांच्या मनाची काय स्थिति झाली असेल हे सांगा-यलाच नको.

लक्ष्मण व सुमंत्र दोघांनी मिलून सीता-रामांसाठी पानांचा विछाना तयार केला.

दोघे झोपल्यावर सुमंत्र व लक्ष्मण एका वाजुला बसून रात्रभर बोलत बसले.

रामाबरोबर जे नागरिक आले होते ते दमून भागून गेल्यामुळे नदी काठी शोपी गेले. पहाटे रामाने उठून सुमंत्राला बोलाविले आणि म्हणाला—“लोक उठण्याच्या आधी रथ दूर घेऊन चक. नाहीतर हे सर्व रानांत येतील. त्यांच्या हालअपेष्टा मला पाहवणार नाहीत.”

सुमंत्र रथ तैयार करून आला. राम रथांत बसल्यावर त्याला म्हणाला—“बाबा रे ! रथ पाचोळ्यावरून हांक. म्हणजे रथ कोठे गेला हे कळणार नाही. नाही तर लोक पाठोपाठ येतील.”

रामाने सांगितल्या प्रमाणे सुमंत्राने केले. रथ कोठे गेला हे कळणे शक्य नव्हते.

उजाडल्यावर लोकांना कळले की राम त्यांना सोडून निघून गेला. आपल्या भाग्याची मिंदा करीत ते अयोध्येला परतले.

उजाडण्याच्या सुमारास रथ पुष्कळ दूर निघून गेला. कौशल राज्याच्या दक्षिणे-

कडील प्रदेश पार करून गंगा नदीच्या काठावर येऊन पोचला. श्रृंगवेरपुराजिक एका वडाच्या शाडाजवळ सुमंत्राने रथ




बांधवला. घोडे सोडले. त्यांचे दाणापाणी उरकून राम, लक्ष्मण व सीता वडाच्या शाडाखाली बसले होते तेथे आला.

इतक्यांत रामाचा सखा व गंगे काठच्या रानाचा निपादराजा गुह राम आल्याचे कळल्यावर त्याला भेटण्यासाठी आला. त्याला येत असलेला पाहून राम आनंदाने त्याला भेटायला सामोरा गेला.

गुह रामाला गद्गद् कंडाने म्हणाला—

“रामा, माझ्या या गरीब वनालाच अयोध्या मानून तूं सुखाने रहा. आज माझे केवढे एका वडाच्या शाडाजवळ सुमंत्राने रथ




नंतर गुहानें रामलक्ष्मण व सीतेसाठी सैपाक करावयास सांगितलें. गुह रामाला म्हणाला—“रामा, तूं तेथेंच रहा. माझ्या या राज्याचें तूंच रक्षण कर. हें तुझेंच राज्य आहे व माझी प्रजा ही आजपासून तुझी आहे.”

राम गुहाला गाढ आर्त्तिमान करून म्हणाला—“सख्या मित्रा! तूं मला भेटण्यासाठी पायीं चाळत आलास. झाडून जास्त मला काय हवें. आपलें हें राज्य तूंच संभाळ. मला बरेकळ वखें घारण करून बनवास करावयाचा आहे.

रात्री लक्ष्मण व निषाद राजा गुह दोघांनीं मिळून सीता रामांची शैया कोंबळीं पानें अंथरून तयार केली व दोघे एका वाजूला जाऊन बोलत बसले. कांहीं वेळानें गुह म्हणाला—“बाळा लक्ष्मणा, तूं सुद्धा आतां श्लोपळास तरी चालेल. मी रात्रभर पाहारा देतो. आम्हांला रात्रभर जागण्याची संवय आहे.” पण लक्ष्मण म्हणाला—“मी नव म्हणून सीता रामांच्या रक्षणाची जबाबदारी स्वतःवर घेतली आहे. तेव्हां मी श्लोपणार नाहीं.” म्हणून गुह लक्ष्मणाच्या सोबतीला रात्र भर त्याच्याशीं बोलत बसला. अयोध्येला जे कांहीं घडलें तें ऐकून गुहाला फार वाईट वाटलें.

सकाळीं पक्षांचा कलरव ऐकून सीता व राम जागे झाले. रामानें लक्ष्मणाला बोलाविलें आणि म्हणाला—“वला, गंगे पार लवकर गेलें पाहिजे.” लक्ष्मण निषाद राजा गुह व सारथी सुमंत्र दोघांना बोलावून घेऊन आला. राम गुहाला म्हणाला—“सख्या मित्रा! गंगा पार करून जावयाचें आहे.” गुहानें आपल्या साथी मित्रांना बोलावून नावा तयार करण्यास सांगितलें.

रामानें सुमंत्राला बोलावून म्हटलें—“तुम्ही मला बडिलांसारखे आहां. तुम्हांला अयोध्येला





Restore

-

127

+



परत जायला सांगतांना मला फार वाईट वाटतें. पण तुम्ही गेला नाही तर बाबांना आमची जास्तच काळजी वाटे. त्यांना आमचा सर्वांचा साष्टांग प्रणाम सांगून आमच्या वतीने सांगा की आम्हांला रानांत कसला देखील त्रास नाही. आम्ही सर्व खुशाल आहो. चवदा वर्षे पुरी होतांच आम्ही त्यांच्या दर्शनास धांवत येऊं. भरताला आजोळाहून बोलवून घ्या व त्याचा राज्याभिषेक करून टाका. कारण कोणा राजा नसेल तर प्रजेला फार कष्ट सोसावे लागतील."

सुमंत्र म्हणाला—“हा रिकामा रथ परत आणतांना पाहून मला राजा व भजा पाहतील व मला नावें ठेवून तोंड फिरवून बसतील. त्यांना मी काय उत्तर देऊं? सारथी रणांगणावरून रथ रिकामा घेऊन आला तर त्याचा मान राहिल का? कौशल्या मातेला मी कोणत्या तोंडांनं जाऊन सांगूं की मी रामाला सुखरूप रानांत पोचवून आलों? त्यापेक्षां रामा, मला आपल्याबरोबर घेऊन चल. मी शिकार करून घेऊन येत जाईन व तुला देत जाईन."

“सुमंत्रा! तू परत गेला नाहीस तर मी रानांत गेलो आहे की नाही हे कैकेयी मातेला तरी कसे कळणार? बाबांनी दिलेलें वचन पुरे झालें की नाही याची खात्री नको का पटवून द्यायला?” राम म्हणाला.

शेवटीं सुमंत्राला परत जावें लागलें. तो गेल्यावर रामाच्या सांगण्यावरून गुह वडाचा चौक घेऊन आला. रामानें वैराग्यां-सारखा केसांता तोचीक लावून जटा बांधून घेतल्या.

नंतर रामलक्ष्मण व सीता नावेंत बसलीं. रामानें गुहराजाचा निरोप घेतला व नाव

सोडण्यास सांगितलें. नाव चाळें लागली. सीतेनें नावेंत बसूनच गंगेला नमस्कार केला व म्हणाली—“गंगे भागीरथी! मी चवदा वर्षे रानांत राहून परत येईन तेव्हां तुझ्या नांवांनं ब्राह्मणांना एक लक्ष गाई व अन्नबस्त दान करीन. तुझ्या तिरावर जी जी देवळें आहेत त्यांचें दर्शन करून दान धर्म करीन. आम्हांला सुखरूप परत येण्यास आशीर्वाद दे."

नाव दुसऱ्या तिरावर पोचली. रामानें, लक्ष्मण व सीते सह वस्स देशांत पाऊल टाकलें. तिथें पायीं चाळें लागलीं. पुढें लक्ष्मण होता, त्याच्या मागे सीता व शेवटीं राम चालत होता.

गंगे पलीकडे उभा राहून सुमंत्र उभा राहून तिष्कांके पहात होता. त्याच्या डोळ्यांतून अश्रुप्रवाह चालू होता. तिचे दृष्टी आड होईपर्यंत तो टक लावून पहात होता.

रामलक्ष्मण शिकार करीत पुढें जात होते. त्या रात्री ते एका झाडाखाली उतरले. वन-वासांतली ती पहिली रात्र होती. कारण बरोबर सुमंत्र देखील नव्हता. दोघांनीं मिळून सीतेचे रक्षण करावयाचें होतें. राम व लक्ष्मण दोघांच्या मनांत निरनिराळ्या विचा-



रांनीं काहूर माजविला. बाबा किती दुःखी असतील? आणि कैकेयी माता! मुलाला राजा करण्याच्या प्रयत्नांत पतीचा घात करायला तयार झाली. धर्म, अर्थ व काम यांपैकीं काम हाच सर्वांत सामर्थ्यशाली आहे असें म्हटलें पाहिजे. नाहीतर बाप स्वतःच्या मुलाला कधीं रानांत धाडील का? भरताला तरी राज्याचें सुख लाभेल का? कैकेयी मातेच्या हट्टासुळें राज्यावर केवढें हे संकट! तिच्यासुळें पिता-पुत्रांची माता-पुत्रांची ही ताटातूट झाली. हे अयोध्येचें राज्यच काय सारें जग स्वतःच्या पराक्रमानें जिकणें शक्य

आहे. वडिलांच्या इच्छेकरितां सिंहासनाला लाय मारली.

रामाला शोप आली नाही. त्याच्या डोक्यांतून सारखा अश्रुप्रवाह चालू होता. लक्ष्मणाने ते पाहिले व त्याचे सांत्वन केले. तेव्हां रामाच्या मनाला धीर आला. वनवास करण्याचे त्याने स्वतः कबूल केले ही गोष्ट त्याला आठवली.

सकाळी तिघांनी गंगेवर स्नान केले व गंगा, यमुना व सरस्वती या तीन नद्यांच्या पवित्र संगमावर येऊन पोचले. जवळच भरद्वाज मुनींचा आश्रम होता. ते आश्रमांत पोचले तोपर्यंत काळोख पडू लागला होता. रामाने थोडक्यांत वनवास करण्याचे कारण सांगून विनंति केली की, कोणाला त्रास होणार नाही व ऋषी मुनींची सेवा होऊ शकेल असे रानांत राहण्यास सोयिस्कर स्थान सांगावे.

“तुला तुझ्या वडिलांनी निष्कारण रानांत पाठविले, हे मला पूर्वीच कळले आहे. पण त्यामुळे अनायास तुझे दर्शन घडले. या आश्रमांतच तू एक पर्णकुटी करून चौदा वर्षे राहिलास तर मला आनंदच होईल.”

राम म्हणाला—“मुनिवर! आम्ही आपल्या आश्रमांत आहो व हे कळले तर सारी अयोध्या नगरी येथे येईल. म्हणून दूर कोठे तरी रहायला स्थान सांगावे. सीता सुद्धा बरोबर आली आहे. ती जनक राजाची लाडकी कन्या आहे. तिचे मनलागेल असे रमणीय स्थान सांगावे.”

भरद्वाज म्हणाले—“रामा, येथे राहणे तुला पसंत नसेल तर येथून दहा कोसावर चित्रकूट नांवाचा एक सुंदर पर्वत आहे. तेथे जाऊन तू रहा. त्या पर्वतावर सहस्रावधि वर्षांपासून मुनींचा वास होत राहिला आहे. तेथे आश्रम करून तू राहावे.”

